

നാരിയുത്ത് സ്വലാത്ത്

അഥവാ... നരകത്തിലേക്കുള്ള സ്വലാത്ത്!

കേരളത്തിലെ മുസ്ലിംകളിൽ സുപരിചിതവും അവരിൽ പലരും പതിവായി ചൊല്ലാറുമുള്ള ഒരു സ്വലാത്താണിത്. നബി (സ) പഠിപ്പിക്കാത്തതും; പിശാചിന്റെ ദുർബോധനത്താൽ ആരോ ഉണ്ടാക്കിയതും ഇസ്ലാമിക വിശ്വാസങ്ങൾക്ക് വിരുദ്ധവുമാണ് ഈ സ്വലാത്ത്. ഇത് സാധാരണക്കാരനെ ബോധ്യപ്പെടുത്തുന്നതിനായി ഈ സ്വലാത്തിന്റെ അറബി മൂലത്തോടുകൂടി പരിഭാഷ കൊടുക്കുന്നു.

അല്ലാഹുവേ പൂർണ്ണമായ അനുഗ്രഹം നീ നൽകേണമേ	-	اللَّهُمَّ صَلِّ صَلَاةً كَامِلَةً
പൂർണ്ണമായ രക്ഷയും നീ നൽകേണമേ	-	وَسَلِّمْ سَلَامًا تَامًا
നമ്മുടെ നേതാവായ മുഹമ്മദിന്റെ മേൽ	-	عَلَى سَيِّدِنَا مُحَمَّدٍ
അദ്ദേഹത്തെക്കൊണ്ട് പ്രയാസങ്ങൾ മാറും	-	الَّذِي تَنَحَّلُ بِهِ الْعَقْدُ
അദ്ദേഹത്തെക്കൊണ്ട് ദുരിതങ്ങൾ നീങ്ങും	-	وَتَنْفَرِجُ بِهِ الْكُرْبُ
അദ്ദേഹത്തെക്കൊണ്ട് ആവശ്യങ്ങൾ നിറവേറും	-	وَتُقْضَىٰ بِهِ الْحَوَائِجُ
അദ്ദേഹത്തെക്കൊണ്ട് ആഗ്രഹങ്ങൾ സഫലീകരിക്കും	-	وَتُنَالُ بِهِ الرِّغَائِبُ
അന്ത്യം നന്നാകും	-	وَحُسْنُ الْخَوَاتِمِ
ബഹുമാന്യനായ അദ്ദേഹത്തിന്റെ മുഖം കൊണ്ട് മഴ പെയ്യും	-	وَيَسْتَسْقَىٰ الْغَمَامُ بِوَجْهِهِ الْكَرِيمِ
അദ്ദേഹത്തിന്റെ കുടുംബത്തിലും അനുചരന്മാരിലും	-	وَعَلَىٰ آلِهِ وَصَحْبِهِ
എല്ലാ നിമിഷത്തിലും എല്ലാ ശ്വാസത്തിലും	-	فِي كُلِّ لَمْحَةٍ وَنَفْسٍ
നിനക്കറിയാവുന്ന എല്ലാ എണ്ണം കൊണ്ട്	-	بَعْدَ كُلِّ مَعْلُومٍ لَكَ
(നീ സ്വലാത്തും സലാമും ചെയ്യേണമേ)		

പ്രവാചകന് ശേഷം നൂറ്റാണ്ടുകൾ കഴിഞ്ഞ് ഈജിപ്തിലെ ഇബ്രാഹീം അന്നാസീ (إبراهيم النازي) എന്ന ഒരു സൂഫി പാതിരിയുണ്ടാക്കിയതാണത്രേ ഈ ബിദ്ഈ സ്വലാത്ത്!. ഈ സ്വലാത്തിൽ മുഹമ്മദ് നബി (സ) ക്ക് അല്ലാഹുവിന്റെ വിശേഷണങ്ങളാണ് നൽകിയിരിക്കുന്നത്. ഇക്കാര്യം സാധാരണക്കാരന് മനസ്സിലാക്കാതിരിക്കാൻ ഈ സ്വലാത്തിന് പരിഭാഷ എഴുതിയ ഖുറാഫി പണ്ഡിതന്മാർ ബോധപൂർവ്വം കൃത്രിമം നടത്തിയിട്ടുണ്ട് (സ്വലാത്ത് കിതാബ് പരിഭാഷ പേജ് 17, അഷ്റഫി ബുക്ക്സെന്റെ തിരുരങ്ങാടി; ഇസ്ലാമിക പ്രാർത്ഥനാ ഡയറി, പേജ് 43, ഇസ്ലാമിക് സെന്റർ നെട്ടൂർ തുടങ്ങിയവ) ഇതിലെ ‘يُ’ എന്ന അറബി പദത്തിന് ‘അത് മുഖേന’ എന്ന് അർത്ഥം നൽകിയാണ് ഇത് ഇവർ ഒപ്പിച്ചെടുത്തത്. അപ്പോൾ അർത്ഥം വായിക്കുന്ന ഏതൊരാൾക്കും ഈ സ്വലാത്ത് മുഖേന എന്നാണ് മനസ്സിലാകുക. എന്നാൽ അറബി ഭാഷാ നിയമമനുസരിച്ച് സ്വലാത്ത് മുഖേന എന്നാകണമെങ്കിൽ ‘يُ’ എന്നാണ് പ്രയോഗിക്കേണ്ടത്. തുടക്കത്തിൽ നബി (സ) ക്ക് അനുഗ്രഹവും രക്ഷയും ചെയ്യണമെന്ന് പറഞ്ഞ സ്വലാത്തും സലാമുമാണ് ഉദ്ദേശിക്കുന്നതെങ്കിൽ ‘يُ’ എന്നാണ് പ്രയോഗിക്കേണ്ടത്. ഇവ രണ്ടും പ്രയോഗിക്കാതെ ‘يُ’ എന്ന് പ്രയോഗിച്ചതിനാൽ മുഹമ്മദ് നബി (സ) യെക്കൊണ്ടാണ് പ്രയാസങ്ങളും ദുരിതങ്ങളും മാറുന്നതും ആവശ്യങ്ങളും ആഗ്രഹങ്ങളും നിറവേറുന്നതുമെന്ന് വരുന്നു. ഇത് ഖുർആനിലും നബി (സ) യുടെ അധ്യാപനങ്ങൾക്കും എതിരാണ്. ഇവയെല്ലാം അല്ലാഹുവാണ് മനുഷ്യന് സാധിച്ചുകൊടുക്കുന്നത്. മാത്രമല്ല അതിൽ മുഹമ്മദ് നബി (സ) ക്ക് യാതൊരു പങ്കുമില്ലതാനും. വസ്തുത ഇതായിരിക്കെ അല്ലാഹുവിന്റെ പ്രവൃത്തികളെ നബി (സ) യിലേക്ക് ചേർത്തിപ്പറഞ്ഞാൽ അത് ശിർക്കാണെന്നറിയുക.

നാരിയുത്ത് സ്വലാത്തിലെ മുഹമ്മദ് എന്ന പദത്തിന് ശേഷം ‘الَّذِي’ എന്ന് പദം പല പ്രിന്റുകളിലും വിട്ടുകളഞ്ഞിട്ടുണ്ട്. (സ്വലാത്ത് കിതാബ് പരിഭാഷ, അഷ്റഫി ബുക്ക് സെന്റർ, കെൻജുൽഅർഷ് ദുആ, ആമിറുൽ ഇസ്ലാം പ്രസ്സ്, തിരുരങ്ങാടി തുടങ്ങിയവ). അൽപമൊക്കെ അറബി അറിയുന്നവന് പോലും നാരിയുത്ത്സ്വലാത്തിലടങ്ങിയിരിക്കുന്ന അപകടം മനസ്സിലാക്കാതിരിക്കാൻ പുരോഹിതന്മാർ നടത്തിയ

മറ്റൊരു തട്ടിപ്പാണിത്. ‘الذِّي’ എന്ന ഈ പദം അറബിയിൽ ‘മൗസൂല’യെങ്കിൽ, ഇംഗ്ലീഷിൽ ‘റിലേറ്റീവ് പ്രോനൗൺ’ എന്നാണ് പറയുക. അഥവാ ‘الذِّي’ ക്ക് മുമ്പുള്ള മുഹമ്മദിന്റെ വിശദീകരണമാണ് ‘الذِّي’ ക്ക് ശേഷം വരുന്നത്. ‘ذِّي’ എന്നതിന്റെ പരിഭാഷയിൽ തട്ടിപ്പ് നടത്തിയത് പോലെ ഇവിടെ ‘الذِّي’ കട്ടതും തുടർന്നുള്ള ഭാഗം മുഹമ്മദ് നബി (സ) യുടെ വിശേഷണങ്ങളെല്ലാം വരുത്താനാണ്. പിശാചിന്റെ പണി പുരോഹിതന്മാർ ഏറ്റെടുത്തതാണ് ഇവിടെയും നാം കാണുന്നത്.

അതുകൊണ്ട് സാധാരണക്കാരോടും പണ്ഡിത പുരോഹിതന്മാരോടും നമുക്ക് പറയാനുള്ളത് നബി (സ) പഠിപ്പിച്ച കുറ്റമറ്റ സ്വലാത്ത് ചൊല്ലുക എന്നാണ്. നമസ്കാരത്തിലെ അത്തഹിയാത്തിലുള്ള സ്വലാത്ത് ഏറ്റവും നല്ലതാണ്. അത് ഇങ്ങനെയാണ്:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ،
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ

അല്ലാഹുവേ, ഇബ്രാഹീമിനും കുടുംബത്തിനും നീ ഗുണം ചെയ്തപോലെ മുഹമ്മദ് നബി (സ)ക്കും കുടുംബത്തിനും നീ ഗുണം ചെയ്യേണമേ! നിശ്ചയം നീ സ്തുത്യർഹനും മഹാനുമത്രേ!. അല്ലാഹുവേ, ഇബ്രാഹീമിനേയും കുടുംബത്തേയും നീ അനുഗ്രഹിച്ചത് പോലെ മുഹമ്മദ് നബി (സ) ക്കും കുടുംബത്തിനും നീ അനുഗ്രഹം ചെയ്യേണമേ! നിശ്ചയം നീ സ്തുത്യർഹനും മഹാനുമത്രേ!.

നബി (സ) യുടെ പേരിൽ സ്വലാത്ത് ചൊല്ലുന്നത് വളരെ പുണ്യമുള്ള കാര്യമാണ്. അതിന് വേണ്ടി നമ്മൾ ചെയ്യുന്ന പ്രവൃത്തി നരകം നേടിത്തരുന്നതാകാതിരിക്കട്ടെ. ‘സ്വലാത്തുനാരിയ്യ’ എന്ന പേര് അതാണ് സൂചിപ്പിക്കുന്നത്. രണ്ട് ഗ്ലാസ് പാലിൽ ഒന്നിൽ വിഷം കലർന്നിട്ടുണ്ടെന്ന് സംശയിച്ചാൽ നമ്മൾ വിഷം കലർന്നിട്ടില്ലെന്ന് ഉറപ്പുള്ളതേ ഉപയോഗിക്കാറുള്ളൂ. ഈ സൂക്ഷ്മത മതപരമായ കാര്യങ്ങളിലും നാം പുലർത്തുക. ഈ സ്വലാത്തിന് പരിഭാഷ എഴുതിയ ബഷീർ മുസ്തഫാറും ഷരീഫ് മൗലവിയും എഴുതുന്നു, ഈ സ്വലാത്ത് ചൊല്ലുന്നത് പതിവാക്കിയാൽ ഈമാനോടുകൂടിയുള്ള അന്ത്യത്തിന് ഭാഗ്യം ലഭിക്കും. നരകശിക്ഷയിൽ നിന്ന് വരെ കാവൽ ലഭിക്കുവാൻ ഈ സ്വലാത്ത് ഉപകരിക്കും. അതുകൊണ്ടാതിന് ‘സ്വലാത്തുനാരിയ്യ’ എന്ന നാമം ലഭിച്ചത്. (സ്വലാത്ത് കിതാബ് പരിഭാഷ, പേജ് 17; ഇസ്ലാമിക പ്രാർത്ഥന ഡയറി, പേജ് 43)

ജാഹിലും ജാഹിലിയ്യ എന്ന പദവും സാധാരണക്കാരന് അറിയാവുന്നതാണ്. ജാഹിൽ വിവരമില്ലാത്ത വനാണെങ്കിൽ ‘ജാഹിലിയ്യ കാലഘട്ട’മെന്നയാൽ വിവരമില്ലാത്ത കാലഘട്ടം എന്നർത്ഥമാണ് വരുന്നത്. ‘നാർ’ നരകമെങ്കിൽ സ്വലാത്തുനാരിയ്യ എന്നാക്കുമ്പോൾ നരകത്തിന്റെ സ്വലാത്ത് എന്നായി അതിന്റെ അർത്ഥം മാറും. പക്ഷേ ഈ സ്വലാത്ത് പരിഭാഷപ്പെടുത്തിയവരെല്ലാം അതിന്റെ വിപരീതാർത്ഥമാണ് നമ്മെ പഠിപ്പിക്കാൻ ശ്രമിച്ചത്. ഖുർആൻ ഇത്തരം പണ്ഡിത പുരോഹിതന്മാരെ സംബന്ധിച്ചാണ് നിങ്ങളുടെ ധനം അന്യായമായി തിന്നുകൊണ്ട് നിങ്ങളെ അല്ലാഹുവിന്റെ മാർഗ്ഗത്തിൽ നിന്നും തെറ്റിക്കുമെന്ന് പറഞ്ഞത് (തൗബ : 34).

സഹോദരങ്ങളെ, നമ്മളറിവില്ലാത്തവരായതിനാലാണ് ഈ പണ്ഡിത പുരോഹിതന്മാരെ അനുസരിക്കേണ്ടിവന്നതെന്ന് പറഞ്ഞ് അല്ലാഹുവിന്റെ അടുക്കൽ രക്ഷപ്പെടാമെന്ന് കരുതേണ്ട. കാര്യങ്ങൾ മനസ്സിലാക്കി പ്രവർത്തിക്കുവാനുള്ള കഴിവ് അല്ലാഹു നമ്മൾക്കെല്ലാവർക്കും നൽകിയിട്ടുണ്ടെന്നറിയുക. അല്ലാഹു പറയുന്നു : “നിങ്ങളുടെ മാതാക്കളുടെ ഉദരങ്ങളിൽ നിന്നും നിങ്ങൾക്ക് യാതൊന്നും അറിയാത്തവരായി അല്ലാഹു നിങ്ങളെ പുറത്തുകൊണ്ടുവന്നു, നിങ്ങൾ നന്ദിയുള്ളവരാകുന്നതിന് നിങ്ങൾക്ക് കാഴ്ചയും കേൾവിയും ബുദ്ധിയും നൽകി” (വി. ഖുർആൻ 16:78). ഈ മൂന്ന് കഴിവുകളും ഉപയോഗപ്പെടുത്തിയോ എന്ന് അല്ലാഹു നമ്മളെ ചോദ്യം ചെയ്യും (വി. ബു: 17:36). ഈ മൂന്ന് കഴിവുകളും ഉപയോഗപ്പെടുത്താത്തവരാണ് അവസാനം നരകത്തിൽ എത്തിച്ചേരുക (വി. ബു: 7 : 19)

സഹോദരങ്ങളെ, ഖുർആനും പ്രവാചക വചനങ്ങളുമാണ് നമ്മുടെ പ്രമാണങ്ങളെന്ന് നാം തിരിച്ചറിയുക. അവ രണ്ടുമനുസരിച്ച് നാം പ്രവർത്തിക്കുക. അവ രണ്ടിലും ഇല്ലാത്തവ നാം ഉപേക്ഷിക്കുക. എങ്കിൽ വിജയം സുനിശ്ചിതം.